

Shri Krishnanamakaranapra Stava

——
श्रीकृष्णनामकराणप्रस्तवः

——
Document Information



Text title : Shri Krishnanamakaranapra Stava

File name : kRRiShNanAmakaraNaprastavaH.itx

Category : vishhnu, vishnu, krishna, brahmavaivartapurANa, stava

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, pUrvabhAga | adhyAya
13/48-80||

Latest update : March 22, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2025

sanskritdocuments.org



శ్రీకృష్ణనామకరణప్రస్తవః



గోలోకనాథో భగవాఞ్ఞీకృష్ణో రాధికాపతిః ॥ ౪౮ ॥
నారాయణో యో వైకుణ్ఠే కమలాకాన్త ఏవ చ ।
శ్వేతద్వీపనివాసీ యః పితా విష్ణుశ్చ సోఽప్యజః ॥ ౪౯ ॥
కపిలోఽన్యే తదంశాశ్చ నరనారాయణావృషీ ।
సర్వేషాం తేజసాం రాశిర్మూర్తిమానాగతః కిము ॥ ౫౦ ॥
తం వసుం దర్శయిత్వా చ శిశురూపో బభూవ హా ।
సామృతం సూతికాగారాదాజగామ తవాలయమ్ ॥ ౫౧ ॥
అయోనిసమ్భవశ్చాయమావిర్భూతో మహితతే ।
వాయుపూర్ణం మాతృగర్భే కృత్వా చ మాయయా హరిః ॥ ౫౨ ॥
ఆవిర్భూయ వసుం మూర్తిం దర్శయిత్వా జగామ హా ।
యుగే యుగే వర్ణభేదో నామభేదోఽస్య బల్లవ ॥ ౫౩ ॥
శుక్లః పీతస్తథా రక్త ఇదానీం కృష్ణతాం గతః ।
శుక్లవర్ణః సత్యయుగే సుతీవ్రతేజసా వృతః ॥ ౫౪ ॥
త్రేతాయాం రక్తవర్ణోఽయం పీతోఽయం ద్వాపరే విభుః ।
కృష్ణవర్ణః కల శ్రీమాన్దేజసాం రాశిరేవ చ ॥ ౫౫ ॥
పరిపూర్ణతమం బ్రహ్మ తేన కృష్ణ ఇతి స్మృతః ।
బ్రహ్మణో వాచకః కోఽయమృకారోఽనన్తవాచకః ॥ ౫౬ ॥
శివస్య వాచకః షశ్చ నకారో ధర్మవాచకః ।
అకారో విష్ణువచనః శ్వేతద్వీపనివాసినః ॥ ౫౭ ॥
నరనారాయణార్థస్య విసర్గో వాచకః స్మృతః ।
సర్వేషాం తేజసాం రాశిః సర్వమూర్తిస్వరూపకః ॥ ౫౮ ॥
సర్వాధారః సర్వబీజస్తేన కృష్ణ ఇతి స్మృతః ।
కర్మనిర్మూలవచనః కృషిర్నో ధాస్యవాచకః ॥ ౫౯ ॥

అకారో దాతృవచనస్తేన కృష్ణ ఇతి స్మృతః ।
 కృషిర్నిశ్చేష్టవచనో నకారో భక్తివాచకః ॥ ౬౦॥
 ఆకారః ప్రాప్తివచనస్తేన కృష్ణ ఇతి స్మృతః ।
 కృషిర్నిర్వాణవచనో నకారో మోక్షవాచకః ॥ ౬౧॥
 అకారో దాతృవచనస్తేన కృష్ణ ఇతి స్మృతః ।
 నామ్నాం భగవతో నన్ద కోటీనాం స్మరణేన యత్ ॥ ౬౨॥
 తత్ఫలం లభతే నూనం కృష్ణేతి స్మరణే నరః ।
 యద్విధం స్మరణాత్పుణ్యం వచనాచ్ఛృవణాత్తథా ॥ ౬౩॥
 కోటిజన్మాంహసో నాశో భవేద్యత్స్మరణాదికాత్ ।
 విష్ణోర్నామ్నాం చ సర్వేషాం సారాత్సారం పరాత్పరమ్ ॥ ౬౪॥
 కృష్ణేతి సున్దరం నామ మజ్గలం భక్తిదాయకమ్ ।
 కకారోచ్ఛార్ణాదృక్తః కైవల్యం మృత్యుజన్మహమ్ ॥ ౬౬॥
 ఋకారాద్ధాన్యమతులం షకారాద్భక్తిమీప్సితామ్ ।
 నకారాత్సహవాసం చ తత్సమం కాలమేవ చ ॥ ౬౬॥
 తత్సారూప్యం విసర్గాచ్చ లభతే నాత్ర సంశయః ।
 కకారోచ్ఛార్ణాదేవ వేపన్తే యమకింకరాః ॥ ౬౭॥
 ఋకారోక్తేర్న తిష్ఠన్తి షకారాత్పాతకాని చ ।
 నకారోచ్ఛార్ణాద్దోగా అకారాన్స్మృత్యురేవ చ ॥ ౬౮॥
 ధ్రువం సర్వే పలాయన్తే నామోచ్ఛార్ణణభీరవః ।
 స్మృత్యుక్తిశ్రవణోద్యోగాత్కృష్ణనామ్నో ప్రజేశ్వర ॥ ౬౯॥
 రథం గృహీత్వా ధావన్తి గోలోకాత్కృష్ణకింకరాః ।
 పృథివ్యా రజసః సంఖ్యం కర్తుం శక్తా విపశ్చితః ॥ ౭౦॥
 నామ్నః ప్రభావసంఖ్యానం సన్తో వక్తుం న చ క్షమాః ।
 పురా శంకరవక్త్రేణ నామ్నోఽన్య మహిమా శ్రుతః ॥ ౭౧॥
 గుణాన్నామప్రభావం చ కింఞ్చిజ్ఞానాతి మధురుః ।
 బ్రహ్మాఽనన్తశ్చ ధర్మశ్చ సురర్షిమనుమానవాః ॥ ౭౨॥
 వేదాః సన్తో న జానన్తి మహిమ్నః షోడశీం కలామ్ ।

ఇత్యేవం కథితో నన్ద మహిమా చ సుతస్య చ ॥ ౭౩॥

యథామతి యథాజ్ఞానం గురువక్త్రాద్యథా శ్రుతమ్ ।

కృష్ణః పీతామ్బరః కంసధ్వంసీ చ విష్ణురశ్రవాః ॥ ౭౪॥

దేవకీనన్దనః శ్రీశో యశోదానన్దనో హరిః ।

సనాతనోఽచ్యుతోఽనన్తః సర్వేశః సర్వరూపధృక్ ॥ ౭౫॥

సర్వాధారః సర్వగతిః సర్వకారణకారణమ్ ।

రాధాబద్ధనూ రాధికాత్మా రాధికాజీవనం స్వయమ్ ॥ ౭౬॥

రాధాప్రాణో రాధికేశో రాధికారమణః స్వయమ్ ।

రాధికాసహచారీ చ రాధామానసపూరణః ॥ ౭౭॥

రాధాధనో రాధికాజ్ఞో రాధికాసక్తమానసః ।

రాధికాచిత్తచోరశ్చ రాధాప్రాణాధికః ప్రభుః ॥ ౭౮॥

పరిపూర్ణతమం బ్రహ్మ గోవిందో గరుడధ్వజః ।

నామాన్యేతాని కృష్ణస్య శ్రుతాని మన్ముఖాద్ధృది ॥ ౭౯॥

జన్మమృత్యుహారాణ్యేవ రక్ష నన్ద శుభేక్షణ ।

కృతం నిరూపణం నామ్నాం కనిష్ఠస్య యథా శ్రుతమ్ ॥ ౮౦॥

ఇతి శ్రీబ్రహ్మవైవర్తపురాణే శ్రీకృష్ణజన్మఖణ్డే పూర్వే

ద్వాదశాధ్యాయాన్తర్గతః నామకరణప్రస్తావః సమాప్తః ।

బ్రహ్మవైవర్తపురాణ । శ్రీకృష్ణజన్మ, పూర్వభాగ । అధ్యాయ ౧౩/౪౮-౮౦॥

brahmavaivartapurANa . shrIkRRiShNajjanma, pUrvabhAga . adhyAya 13/48-80..

Proofread by PSA Easwaran

Shri Krishnanamakaranapra Stava

pdf was typeset on March 22, 2025

Please send corrections to sanskrit@cheerful.com

